

न्यूज डायरी

मेकॉन को जल संरक्षण ग्लोबल वाटरटेक अवार्ड

रांची। मेकॉन को वर्ष 2024 के लिए जल संरक्षण कंपनी श्रेणी में प्रतिष्ठित जीइएफ ग्लोबल वाटरटेक अवार्ड 2024 से नवाजा गया है। दिल्ली में आयोजित समारोह में मेकॉन के निदेशक पीके दीक्षित को यह पुरस्कार दिया गया।

ससुराल नहीं जा रही बेटी की हत्या, पिता गिरफ्तार

गिरिडीह। देवरी थाना इलाके के महेशियादीधी गांव में शनिवार की सुबह एक महिला का शव उसके मायके के बाहर में पड़ा मिला। मृतिका मंजू देवी (40) पिछले कई महीनों से पति से अलग हो कर मायके में रह रही थी। पिता प्रभुनाथ सिंह ने कई बार बेटी को अपने ससुराल जाने को कह था। चर्चा है कि उसका अपहरण गांव के संजय राम के साथ चल रहा था। इसी बात को लेकर पिता गुस्से में कई बार बेटी को शासुराल जाने को कह चुका था। आरोप है कि ससुराल जाने से इनकार करने पर उसकी हत्या तेज धारदार हथियार से कर कर दी गयी।

पूर्व मंत्री आलम की जमानत याचिका पर सुनवाई तीन को

रांची। टेंडर कमीशन मामले में पूर्व मंत्री आलमगीर आलम की जमानत याचिका पर शनिवार को पीएमएलए कोर्ट में सुनवाई हुई। मामले की अगली सुनवाई तीन अगस्त तक की गयी।

खाई में गिरी कार, पांच परिजन समेत 8 की मौत

श्रीनगर। दक्षिण कश्मीर के अंततनाग जिले के कोकरनाग के डकसुम इलाके में शनिवार को एक सड़क दुर्घटना में एक कार खाई में गिर गयी। हादसे में आठ लोगों की मौत हो गयी। मृतकों में एक ही परिवार के पांच सदस्य भी शामिल हैं। यह हादसा डकसुम नाका से 20 किलोमीटर दूर अर्शांन हट के पास हुआ।

पेशी के बाद कमलेश को भेजा गया जेल

रांची। इडी ने गिरफ्तार जमीन कारोबारी कमलेश कुमार को शनिवार को कड़ी सुरक्षा के बीच पीएमएलए कोर्ट में पेश किया। अदालत ने कमलेश कुमार को आठ अमास्त तक के लिए न्यायिक हिरासत में बिरसा मुंडा केंद्रीय कारागार भेज दिया। मामले में इडी की ओर से रिमांड पर लेने के लिए आवेदन दिया गया है। रिमांड पर अदालत सोमवार को सुनवाई करेगी। जमीन घोटाला से जुड़े मामले में इडी के छ्दा सभन कमलेश शुक्रवार की दोपहर इडी ऑफिस पहुंचा था। लंबी पूछताछ के बाद देर रात गिरफ्तार कर लिया था।

इनामी महिला नवसली ने किया आत्मसमर्पण

कबीरधाम। छत्तीसगढ़ के कबीरधाम जिले में 13 लाख रुपये की एक इनामी महिला नवसली ने सुरक्षाबलों के सामने आत्मसमर्पण कर दिया है। पुलिस ने शनिवार को यह जानकारी दी। साथ ही बताया कि नवसलियों के एमएमसी जोनल कमेटी के अंतर्गत टांडा/मलाजखंड एरिया कमेटी की सदस्य रानीता उर्फ हिंडम कोवासी (22) ने सुरक्षाबलों के सामने आत्मसमर्पण किया। उस पर 13 लाख का इनाम घोषित था।

बरसात से बिगड़ रहे हालात

समय पर सुध लेते तो ये हालात ना देखने पड़ते।

नीति आयोग की बैठक में नहीं गया विपक्ष, ममता बीच बैठक से निकलीं

यह बदलाव का दशक, भारत मौके का लाभ उठाये : मोदी

- ▶ विकसित भारत का लक्ष्य पाने में राज्यों की अहम भूमिका
- ▶ तीसरी सबसे बड़ी अर्थव्यवस्था बनने की राह पर भारत
- ▶ 2047 तक 30 ट्रिलियन डॉलर की अर्थव्यवस्था बनाने का है लक्ष्य

नयी दिल्ली (एजेंसी)। इंडिया दलों के बहिष्कार और ममता बनर्जी के हंगामे के बीच शनिवार को नीति आयोग की 9वीं गवर्निंग काउंसिल की बैठक में पीएम मोदी ने कहा कि यह बदलावों का दशक है। भारत को इन अवसरों का लाभ उठाना चाहिए। विकसित भारत के लक्ष्य को प्राप्त करने में राज्य अहम भूमिका निभा सकते हैं। 2047 तक भारत को विकसित देश बनाने का लक्ष्य केंद्र सरकार ने निर्धारित किया है। नीति आयोग की बैठक का विषय भी विकसित भारत 2047 रहा है। विकसित भारत के



बहिष्कार करके आयी हूँ : ममता बनर्जी

ममता बनर्जी ने कहा, मैं विपक्ष की एकमात्र सदस्य थी जो बैठक में भाग ले रही थी, लेकिन फिर भी मुझे बोलने की अनुमति नहीं दी गयी। यह अपमानजनक है। मैं नीति आयोग की बैठक का बहिष्कार करके आई हूँ। आंध्र, असम, गोवा, छत्तीसगढ़ के मुख्यमंत्रियों को काफी समय दिया गया। मुझे केवल पांच मिनट बाद ही रोक दिया गया। यह अनुचित है। बैठक में राजनीतिक भेदभाव का आरोप लगाया था। केंद्र को राज्य सरकारों के साथ भेदभाव नहीं करना चाहिए। मैं बोलना चाहती थी, लेकिन मेरा माइक बंद कर दिया गया।

लक्ष्य को प्राप्त करने में राज्य सक्षम भूमिका निभा सकते हैं, क्योंकि वह सीधे लोगों से जुड़े हैं। 2047 तक विकसित भारत हर भारतीय की महत्वाकांक्षा है। बैठक में अपनी बात रखने के दौरान बंगाल



ममता झूठ बोल रहीं हैं : निर्मला सीतारमण

ममता बनर्जी के माइक बंद करने के दावे पर अब केंद्र सरकार ने अपनी प्रतिक्रिया दी है। केंद्रीय वित्त मंत्री निर्मला सीतारमण ने कहा कि पश्चिम बंगाल की सीएम ममता बनर्जी झूठ बोल रही हैं। उनका इरादा इंडिया गठबंधन के नेताओं को खुश करना मात्र है। उन्हें पर्याप्त समय दिया गया था। सबने उनकी बात भी सुनी है। माइक बंद करने का उनका आरोप पूरी तरह झूठ है। उन्होंने कहा कि सभी मुख्यमंत्रियों को पर्याप्त समय दिया गया। वित्त मंत्री ने कहा, ममता को झूठ पर आधारित कहानी गढ़ने के बजाय सच्चाई बतानी चाहिए।

की सीएम ममता ने माइक बंद कर देने का आरोप लगाया। हंगामा किया और बैठक बीच में ही छोड़ कर निकल गयी। बैठक में भागलेनेवाली वह विपक्ष की ओर एकमात्र नेता थीं। (शेष पेज 11 पर)

भाजपा सीएम परिषद की बैठक में कई मुद्दों पर चर्चा

लोकसभा चुनाव के बाद पहली बैठक, योजनाओं की भी समीक्षा

नयी दिल्ली(एजेंसी)। पीएम मोदी की अध्यक्षता में भाजपा के मुख्यमंत्रियों, उपमुख्यमंत्रियों और वरिष्ठ नेताओं की बैठक में कई मुद्दों पर विचार-विमर्श किया। पार्टी में गुटबाजी और कुछ राज्यों में होनेवाले विधानसभा चुनावों पर चर्चा की गयी। भाजपा द्वारा नियमित अंतराल पर आयोजित की जाने वाली मुख्यमंत्री परिषद का उद्देश्य राज्यों में प्रमुख योजनाओं की समीक्षा करना, सर्वोत्तम शासन प्रथाओं का पालन करना और केंद्र



सरकार की विभिन्न कल्याणकारी पहल का क्रियान्वयन करना है।

दो दिनों तक चलेगी बैठक : दिल्ली भाजपा मुख्यालय में यह बैठक दो दिनों तक चलेगी। शनिवार की बैठक में पीएम मोदी, गुह मंत्री अमित शाह, पार्टी अध्यक्ष जेपी नड्डा और संगठन के प्रमुख नेता मौजूद रहेंगे। पहले दिन अमित शाह और जेपी नड्डा, यूपी के सीएम योगी आदित्यनाथ, असम के हिमंत विश्व शर्मा, राजस्थान के भजनलाल शर्मा और ओडिशा के मोहन चरण माझी समेत अन्य नेता शामिल थे। (शेष पेज 11 पर)

इंडिया ब्लॉक की एकजुटता, कई सीएम ने किया बहिष्कार हेमंत भी नहीं गये, सीएस को नहीं मिली इंट्री

नीति आयोग की बैठक

खबर मन्च व्यूटो

रांची, नयी दिल्ली। पीएम मोदी की अध्यक्षता में शनिवार को दिल्ली में हुई नीति आयोग की बैठक का इंडिया ब्लॉक शापित राज्यों के मुख्यमंत्रियों ने बहिष्कार कर गठबंधन की एकजुटता का परिचय दिया। गठबंधन ने बहिष्कार के फैसले को उचित ठहराया और दावा किया कि उनके इस कदम की वजह केंद्र सरकार की कुछ हरकतें हैं। झारखंड के सीएम हेमंत सोरेन ने भी बैठक का



बहिष्कार किया। झारखंड के मुख्य सचिव एल खियांगे बैठक में शामिल होने पहुंचे, पर उन्हें एंट्री नहीं दी गयी। वह कल ही दिल ली पहुंचे थे। बैठक से केरल, तमिलनाडु, कर्नाटक, तेलंगाना,

बैठक में जाने का कोई औचित्य नहीं : झामुमो

झामुमो ने स्पष्ट कर दिया इस बैठक में सीएम के शामिल होने का कोई औचित्य ही नहीं था। पार्टी प्रवक्ता का कहना है कि सीएम हेमंत सोरेन ने पिछले दिनों पीएम मोदी से मुलाकात की थी। वह चाहते हैं कि केंद्रीय बजट से पहले नीति आयोग की बैठक हो। उसमें राज्य के हित की बात हो ताकि उसी आधार पर बजट में हिस्सेदारी मिल सके। लेकिन केंद्र सरकार ने दो राज्यों को छोड़कर खासकर गैर भाजपा शासित राज्यों के साथ सौतेला व्यवहार कर दिया। झामुमो प्रवक्ता ने कहा कि गैर भाजपा शासित राज्यों की अनदेखी की वजह से इंडिया गठबंधन वाले राज्यों ने पहले ही बहिष्कार की घोषणा कर दी थी। वहीं दूसरी तरफ भाजपा का कहना है कि सीएम ने सीएम ने अपरिपक्वता दिखायी।

बिहार, दिल्ली, पंजाब, हिमाचल प्रदेश, झारखंड और पुडुचेरी से अनुपस्थित था। बहिष्कार की वजह केंद्रीय बजट में गैर भाजपा शासित राज्यों की अनदेखी रही। (शेष पेज 11 पर)

सीमा पर घुसपैठ करते एक पाकिस्तानी ढेर

एक जवान शहीद, चार घायल

श्रीनगर(एजेंसी)। जम्मू-कश्मीर के कुपवाड़ा में सुरक्षा बलों और आतंकीयों के बीच मुठभेड़ में सेना का एक जवान शहीद हो गया। रक्षा अधिकारी ने बताया कि मुठभेड़ में मेजर रैंक के एक अधिकारी समेत पांच भारतीय सेना के जवान घायल हैं। सभी पांचों जवानों को घटनास्थल से निकाल लिया गया, घायलों में से एक जवान की मौत हो गयी। इलाके में सेना की ओर से अभी सर्च ऑपरेशन चलाया जा रहा है। आतंकीयों के छिपे होने की खबर के बाद जब सेना के जवान तलाशी अभियान चला रहे थे, तभी मुठभेड़ होने लगी। वहीं एलओसी पर घुसपैठ की कोशिश करते सुरक्षाबलों ने एक पाकिस्तानी घुसपैठिये को मार गिराया। दो घुसपैठिये पीओके की ओर भागे : घंटों चली भीषण गोलीबारी के बीच दो घुसपैठिये



पाकिस्तान के कब्जे वाले कश्मीर (पीओके) में भाग गये। तीन घुसपैठियों के ग्रुप ने उत्तर कश्मीर जिले के त्रेहगाम सेक्टर में कुमकडी चौकी के पास अग्रिम चौकी पर ग्रेनेड फेंका। इसके बाद गोलीबारी की। भारतीय जवानों ने जवाबी कार्रवाई की, जिसके बाद दोनों पक्षों के बीच मुठभेड़ शुरू हो गयी। मुठभेड़ में पांच जवान घायल हो गये। एक कैप्टन समेत चार घायल जवानों को बेस अस्पताल ले जाया गया है। अधिकारियों ने कहा कि माछिल सेक्टर के

कुमकरी सेक्टर में शनिवार सुबह सतर्क भारतीय सेना के जवानों ने बॉर्डर एक्शन टीम (बीएटी) की कार्रवाई को नाकाम कर दिया, जिसमें पाकिस्तानी घुसपैठिया मारा गया है। पिछले एक पखवाड़े में कुपवाड़ा में यह चौथी मुठभेड़ है। इससे पहले हुई तीन मुठभेड़ों में छह सौंदिय चिदेशी आतंकवादी मारे गये थे और एक सैनिक शहीद हो गया था। नापाक मंसूबे पर पानी फेरा : भारतीय सेना ने पाकिस्तान के नापाक मंसूबों पर पानी फेर दिया है। सेना के जवानों ने नियंत्रण रेखा पर भारतीय सेना के खिलाफ पाकिस्तानी बॉर्डर एक्शन टीम (बीट) के हमले को नाकाम कर दिया। एक घुसपैठिये को मार गिराया। हमले में शामिल बेट टीम में पाकिस्तान सेना के रेगुलर जवान के शामिल होने का शक है। इसमें उनके कमांडो भी शामिल हैं, जो आतंकवादी संगठनों के साथ मिलकर काम करते हैं।

झारखंड में 11 सीटों पर लड़ेगा जदयू खीरू महतो ने पटना में नीतीश कुमार को सौंपी सूची

खबर मन्च व्यूटो

रांची। झारखंड में होने वाले विधानसभा चुनाव को लेकर जदयू ने अपनी तैयारियां शुरू कर दी हैं। इसी सिलसिले में जदयू सुप्रीमो और बिहार के सीएम नीतीश कुमार के आवास पर शनिवार को बैठक हुई। बैठक में झारखंड प्रदेश जदयू अध्यक्ष सांसद खीरू महतो भी मौजूद थे। श्री महतो ने नीतीश कुमार को झारखंड की 11 सीटों की लिस्ट सौंपी, जहां से जदयू चुनाव लड़ने की तैयारी में है। इस मौकड़े में कुर्मियों को अनुसूचित जाति में शामिल करने पर भी चर्चा की। इस दौरान नीतीश ने झारखंड



के जदयू अध्यक्ष और अन्य पदाधिकारियों से चुनाव की तैयारियों में जुट जाने को कहा। नीतीश से मुलाकात के बाद खीरू महतो ने कहा कि झारखंड में कुर्मी समाज के लोग की बांटे महाकुशवाहा संघ ने भी नीतीश कुमार के सामने रखीं। इसके साथ ही झारखंड में होने वाले चुनाव को लेकर भी चर्चा की गयी। झारखंड में चुनाव की तैयारी पर जोर : खीरू महतो ने कहा कि कुर्मी समाज को अनुसूचित जाति का दर्जा दिलवाना उन लोगों की मांग है। यह मांग उन्होंने पार्टी अध्यक्ष नीतीश कुमार के सामने रखी हैं। आने वाले चुनावों को लेकर खीरू महतो ने कहा कि पार्टी सभी सीटों पर अपनी तैयारी कर रही है। हालांकि जिनसे भी उनका गठबंधन होगा वे उनके साथ मिलकर चुनाव लड़ेंगे। खीरू महतो ने कहा कि 11 सीटों पर कौन-कौन उम्मीदवार होगा उसकी संभावित सूची सीएम नीतीश कुमार को सौंप दी गई है। (शेष पेज 11 पर)

धनबाद से गिरफ्तार पवन का आधार कार्ड फर्जी

नीट पेपर लीक मामले

वह ड्राइवर नहीं, कई महंगी कारों व मकान का मालिक है

रांची, धनबाद। नीट पेपर लीक मामले में धनबाद से गिरफ्तार पवन कुमार उर्फ पंकज कार चालक नहीं है, बल्कि वह कई कारों का मालिक है। निजी इंजीनियरिंग एवं मेडिकल कॉलेजों में एडमिशन कराने का धंधा करता था। जांच में पवन कुमार उर्फ पंकज के आधार कार्ड का एड्रेस फर्जी निकला। आधार कार्ड में पंकज का एड्रेस कंबाईड बिल्डिंग लिखा गया है, जबकि वास्तव में वह बिशनपुर बाबूडीह का रहने वाला हैष वह छया नाम से



शहर में घूमता थाष पिछले चार-पांच वर्षों से निजी इंजीनियरिंग एवं मेडिकल कॉलेजों में एडमिशन (नामांकन) का धंधा करता था। इससे उसे अच्छी आय हुई है। पंकज के नाम से है मशहूर : पेपर लीक केस में सीबीआई पटना की टीम ने शुक्रवार को उसे गिरफ्तार किया था। पवन कुमार धनबाद में पंकज के नाम से ज्यादा मशहूर है। उसे लोग पंकज के नाम से ही ज्यादा जानते हैं। पास इनोवा सहित कई महंगी गाड़ियां हैं। उसकी मां ने शुक्रवार को मीडिया के संपर्क

पूछताछ में खुलेंगे कई राज

पवन उर्फ पंकज को लेकर सीबीआई की टीम पटना लेकर गयी है। उससे पूछताछ में कई बड़े खुलासे होने की संभावना है। धनबाद से नीट पेपर लीक मामले में अब तक चार लोगों की गिरफ्तारी हो चुकी है। अब तक इस मामले में देश भर से 37 से अधिक गिरफ्तारी हो चुकी है। इनमें एक एम्स पटना और एम्स रांची का छात्र भी शामिल है। इस मामले में अब भी कई संदिग्धों पर सीबीआई की नजर है। कुछ लोग अब भी फरार हैं।

दावा किया था कि उसका बेटा पवन एक कार चालक है। पहले गिरिडीह एवं कुछ दिनों से झरिया में किसी के यहां कार चला रहा है। सूत्रों के अनुसार हकीकत में पवन उर्फ पंकज की दुनिया अलग है।

झारखंड में फिर सूखे की आहट, किसान परेशान

खबर मन्च संवाददाता

रांची। झारखंड में एक बार फिर सूखे के आसार नजर आ रहे हैं। देश मौनसून को आवे कई दिन गुजर चुके हैं, लेकिन झारखंड में कम बारिश से किसान परेशान हैं। ऐसे में लगातार तीसरे साल सूखे का खतरा मंडरा रहा है। अधिकारियों ने भी इसकी आशंका जतायी है। झारखंड में अबतक धान की खेती वाले लगभग 86 प्रतिशत खेत कम बारिश के कारण अभी भी बंजर पड़े हैं। कृषि विशेषज्ञों के अनुसार 24 में से चार जिलों में अभी तक धान की बुआई शुरू नहीं हुई है, जबकि बुआई का प्रमुख समय अगले सप्ताह समाप्त हो रहा है। 47 प्रतिशत कम बारिश : अधिकारियों ने बताया कि 26 जुलाई तक झारखंड में 47 प्रतिशत बारिश कम हुई है। इस स्थिति को लेकर किसान चिंतित हैं और उनका अनुमान है कि राज्य में लगातार तीसरी बार सूखे जैसी स्थिति का सामना करना पड़ सकता है। राज्य सरकार ने 2023 में 17 जिलों के 158 ब्लॉकों को सूखाग्रस्त घोषित किया था, जबकि 2022 में यह संख्या 226 थी। राज्य कृषि विभाग की बुवाई रिपोर्ट के अनुसार 26 जुलाई तक 18 लाख हेक्टेयर के लक्ष्य के मुकाबले सिर्फ 2.43 लाख हेक्टेयर में धान की फसल बोई गयी थी। कृषि योग्य भूमि का सिर्फ 13.53 प्रतिशत हिस्सा ही बोया गया है। पलायन, लातेहार, चतरा और देवघर जिलों में धान की बुवाई शुरू नहीं हो सकी है। (शेष पेज 11 पर)



मुख्यमंत्री नीतीश को क्लाइमेट लीडर

युवा कांग्रेस ने पीएम मोदी और सीएम नीतीश के खिलाफ किया विरोध प्रदर्शन



पटना के श्री कृष्णा नगर में पौधरोपण करते निशांत कुमार

टेलर चालक की मौत कांडी। प्रखंड क्षेत्र के ग्राम घोड़दग निवासी अलियार यादव के लगभग 27 वर्षीय पुत्र ललन यादव टेलर चालक की मौत हो गई। मिली जानकारी के अनुसार ललन को छत्तीसगढ़ के औरंगाबाद में टायर बनवाने के क्रम में टायर फट जाने से सर में गंभीर चोट लगने कारण नजदीकी अस्पताल में भर्ती कराया गया था। उसके बाद ठीक हो गया। एक महीने बाद पुनः दर्द बढ़ने लगा इसके बाद 24 जुलाई को रांची रिम्स अस्पताल में भर्ती कराया गया। जहां इलाज के दौरान 25 जुलाई को ललन यादव का निान हो गया। 26 जुलाई को ललन यादव का शव निवास स्थान घोड़दग लाया गया। जानकारी मिलने पर समाजसेवी सह राजक प्रदेश महासचिव नरेश प्रसाद सिंह घोड़दग पहुंचे और शोककाल परिवारों के प्रति गहरी शोक संवेदना व्यक्त की।

केतार प्रमुख ने रूआर कार्यक्रम का किया उद्घाटन

केतार। मध्य विद्यालय के प्रांगण में प्रमुख चंद्रवती देवी ने रूआर कार्यक्रम का शुभारंभ दीप प्रज्वलित कर किया। इस कार्यक्रम का मुख्य उद्देश्य यह था कि 5 वर्ष से लेकर 18 वर्ष के बीच के बच्चे जो विद्यालय से वंचित रह रहे हैं या पढ़ाई से दूरी बना चुके हैं, उनको विद्यालय से जोड़ने का प्रयास करना। मौके पर प्रमुख ने कार्यक्रम में उपस्थित सभी शिक्षकों को संबोधित करते हुए निर्देश दी की आप सभी लोग अपने-अपने पोषक क्षेत्र में एक जागरूकता अभियान चला कर अभी वंचित बच्चों को विद्यालय से जोड़ने का प्रयास करें। मौके पर समाजसेवी सुरेंद्र प्रसाद, प्रान्ताध्यक्ष मय विद्यालय केतार देवेन्द्र कुमार, सुनील पांडेय सहित अन्य शिक्षक उपस्थित थे।

एजेन्सी
पटना। जदयू राष्ट्रीय प्रवक्ता पूर्व विधायक राजीव रंजन के अंत्योष्टि पर मुख्यमंत्री नीतीश कुमार श्रद्धांजलि अर्पित किया। दुनिया की श्रेष्ठतम संस्था संयुक्त राष्ट्र ने बिहार में जल-जीवन-हरियाली पर किए सराहनीय कार्य के लिए मुख्यमंत्री नीतीश कुमार जी को 'क्लाइमेट लीडर' कहा है। अपने पिता के रास्ते चलकर पर्यावरण को सुरक्षित रखने के लिए निशांत कुमार ने शनिवार को पटना के श्री कृष्णा नगर में पौधरोपण किया। पटना में युवा कांग्रेस नेताओं और कार्यकर्ताओं पर जनहित के मुद्दों पर निकाले गये शांतिपूर्ण रैली में पुलिस द्वारा किये गए लाठीचार्ज के विरोध में किशनगंज ओबीसी जिला कांग्रेस द्वारा शनिवार को शम्भु यादव के अध्यक्षता में प्रतिरोध किया गया। जिसका नेतृत्व कांग्रेस के किशनगंज जिलाध्यक्ष इमाम अली चिट्टू ने किया। इस अवसर पर दर्जनों कांग्रेसजनों ने शहर के सुभाषपल्ली चौक में प्रधानमंत्री नरेंद्र मोदी और बिहार के मुख्यमंत्री नीतीश कुमार के खिलाफ विरोध प्रदर्शन कर रोष व्यक्त किया। इस दौरान मुख्य रूप से युवा कांग्रेस

जिलाध्यक्ष मो आजाद साहिल ने नीतीश सरकार को नौजवान विरोधी सरकार बताते हुए यूथ कांग्रेस के राष्ट्रीय अध्यक्ष, प्रदेश अध्यक्ष, किशनगंज युवा अध्यक्ष सहित 80 से अधिक कार्यकर्ताओं के चायल होने पे सरकार की निंदा की। मौके पर किशनगंज कांग्रेस जिला उपाध्यक्ष अरुण कुमार साह, महिला बिहार प्रदेश महासचिव सहजाहा बेगम, सफी अहमद, पूर्व युवा कांग्रेस बिहार प्रदेश महासचिव सरफराज खान, महिला जिला उपाध्यक्ष ईला देवी, तौशीफ अंजार, अतुल कुमार साह, राजद जिला महासचिव सहनवाज हैदर, अल्पसंख्यक जिला कांग्रेस उपाध्यक्ष हाफिज म्वासीर, शुभम दास, आदि मौजूद रहे। कांग्रेस जिला उपाध्यक्ष मो. सफी अहमद ने बिहार सरकार को होश में रहने की नसीहत देते हुए युवा कांग्रेस जिलाध्यक्ष मो. आजाद साहिल के पैर में आयी चोट का जल्द स्वास्थ्य होने की कामना की उन्होंने कहा कि बिहार का नौजवान अब अपने को पहचान लिया। इस दौरान युवा कांग्रेस जिलाध्यक्ष मो. आजाद साहिल ने एनडीए सरकार को चेतावनी देते हुए कहा कि हम कांग्रेस के लोग ऐसे कावराणा हरकते कतई

शिक्षा विभाग के निर्देशक के गवारु बयान से शिक्षक हुए आहत



चपल पहनकर विरोध प्रदर्शन करते शिक्षक

खबर मन्त्र संवाददाता
मझिआंव। झारखंड शिक्षा परियोजना के निर्देश आईएएस आदित्य रंजन ने एक प्रशिक्षण के दौरान कहा कि जो भी शिक्षक विद्यालय में चपल पहन कर आएगा, उसकी पिटाई उसी चपल से की जाएगी। उनकी इस बेतुका एवं गवारु बयान से सभी शिक्षक आहत है। सभी कोटि के तमाम विद्यालय के शिक्षकों ने आईएएस के इस तरह की गंवारु बयान की घोर निंदा की है। इधर अखिल झारखंड प्राथमिक शिक्षक संघ के आह्वान पर मझिआंव प्रखंड के संबंधित विद्यालय के तमाम शिक्षकों ने कार्यावधि के दौरान विद्यालय में चपल पहनकर विरोध प्रदर्शन किया है। विदित हो कि मार्च 2024 को झारखंड शिक्षा परियोजना

विभाग के निर्देश आदित्य रंजन के द्वारा एक प्रशिक्षण में ड्रेस कोड कि बात करने के दौरान विद्यालय में चपल पहनकर आने वाले शिक्षकों को चपल से पीटने की बात कहने कि वीडियो वायरल हुई है। जिसकी चारों तरफ घोर निंदा की जा रही है। विरोध करने वालों में अखिल झारखंड प्राथमिक विद्यालय शिक्षक संघ के प्रखंड अध्यक्ष जितेंद्र प्रसाद, प्रधानाध्यापक रामाकांत तिवारी, अवधेश कुमार रवि, अंजनी कुमार सिंह, विजय सिंह, अंबिका राम, जितेंद्र कुमार, राजेश कुमार तिवारी, अर्चना कुमारी, पूनम शर्मा, चंद्रशेखर उपाध्याय, उमेश कुमार मिश्रा, वृज किशोर कुमार, नीतू कुमारी, नीरज कुमार तिवारी, रामनरेश प्रसाद सहित प्रखंड क्षेत्र के सभी विद्यालय के प्रधानाध्यापकों का नाम शामिल है।

कसौधन समाज महिला मंच ने किया पौधरोपण गढ़वा। प्रधानमंत्री नरेंद्र मोदी के आह्वान पर कसौधन समाज महिला मंच गढ़वा के तत्वावधान में एक पेड़ मां के नाम पर कार्यक्रम का आयोजन किया गया। इस दौरान गढ़वा एसटी गर्ल्स हॉस्टल के बाहर पौधरोपण किया गया। मौके पर समाज की अध्यक्ष शोभा कश्यप ने कहा कि प्रधानमंत्री के अपील पर पौधे लगाने का कार्य किया। उन्होंने कहा कि पौधों से वातावरण शुद्ध रहता है एवं हमें शुद्ध आवास मिलता है। मौके पर संरक्षक श्यामालुनारी कश्यप, उपाध्यक्ष कंचन कश्यप, कोषाध्यक्ष ममता कश्यप, सीता कश्यप, मुस्कान कश्यप आदि उपस्थित थीं।

बिजली आपूर्ति में अनियमितता के कारण लोगो का हाल बेहाल
रमना। बिजली उपभोक्ताओं के लिए सरकार 200 युनिट मुफ्त की योजना ला रही है। जिसमें की कम बिजली खपत करने वाले उपभोक्ताओं का लाभ मिल सके। लेकिन बिजली वितरण निगम की धोर लापरवाही से रमना प्रखंड के लोग त्राहि-त्राहि कर रहे है। कम बरसात और उमस भारी गर्मी से सुकून पाने के लिए लोग बिजली पंखा की ओर भाग रहे है, परन्तु वहां भी सुकून नहीं। गत तीन चार दिन से दिन और रात में बिजली वितरण निगम के द्वारा बिजली आपूर्ति में अनियमितता के कारण गर्मी से लोगो का हाल बेहाल है। बिजली वितरण निगम का ऐसा हाल है कि हलकी बूढ़ा-बादी के बाद ही 33 हजार में फल्ट हो जा रहा है। ना कोई आंधी न तूफान बस हल्की बारिश में ही पूरे प्रखंड परसवान पवर हउस से जुड़े ग्रामो को छोड़ कर भागोडीह पावर हउस से जुड़े सभी ग्रामो में आंकार हो जा रहा है। शुक्रवार की रात्रि दस-ग्यारह बजे जोरो की बारिश हुई। जिसमें आंधी तूफान नहीं था। फिर भी 33 हजार प्रवाहित विद्युत तार में फल्ट हो, जबकी मय रात्री में ही वर्षा बंद हो गयी फिर भी पूरी रात बिजली बंद रहा। लाइनमैन का कहना है कि पवर हाउस से बिजली सप्लाई की शक्ति कम है। जिससे फल्ट नहीं रहने के बावजूद भी मशीन ट्रिप कर जाता है। यदि पवर बढ़ा दिया जाय तो यह समस्या नहीं आया। कही भी फल्ट होगा तो अवाज और स्पार्क होगा जिससे फल्ट की सूचना जनता द्वारा बता दिया जायेगा कि कहा खराबी हुआ है।

बिजली आपूर्ति में अनियमितता के कारण लोगो का हाल बेहाल

रमना। बिजली उपभोक्ताओं के लिए सरकार 200 युनिट मुफ्त की योजना ला रही है। जिसमें की कम बिजली खपत करने वाले उपभोक्ताओं का लाभ मिल सके। लेकिन बिजली वितरण निगम की धोर लापरवाही से रमना प्रखंड के लोग त्राहि-त्राहि कर रहे है। कम बरसात और उमस भारी गर्मी से सुकून पाने के लिए लोग बिजली पंखा की ओर भाग रहे है, परन्तु वहां भी सुकून नहीं। गत तीन चार दिन से दिन और रात में बिजली वितरण निगम के द्वारा बिजली आपूर्ति में अनियमितता के कारण गर्मी से लोगो का हाल बेहाल है। बिजली वितरण निगम का ऐसा हाल है कि हलकी बूढ़ा-बादी के बाद ही 33 हजार में फल्ट हो जा रहा है। ना कोई आंधी न तूफान बस हल्की बारिश में ही पूरे प्रखंड परसवान पवर हउस से जुड़े ग्रामो को छोड़ कर भागोडीह पावर हउस से जुड़े सभी ग्रामो में आंकार हो जा रहा है। शुक्रवार की रात्रि दस-ग्यारह बजे जोरो की बारिश हुई। जिसमें आंधी तूफान नहीं था। फिर भी 33 हजार प्रवाहित विद्युत तार में फल्ट हो, जबकी मय रात्री में ही वर्षा बंद हो गयी फिर भी पूरी रात बिजली बंद रहा। लाइनमैन का कहना है कि पवर हाउस से बिजली सप्लाई की शक्ति कम है। जिससे फल्ट नहीं रहने के बावजूद भी मशीन ट्रिप कर जाता है। यदि पवर बढ़ा दिया जाय तो यह समस्या नहीं आया। कही भी फल्ट होगा तो अवाज और स्पार्क होगा जिससे फल्ट की सूचना जनता द्वारा बता दिया जायेगा कि कहा खराबी हुआ है।



मुख्यमंत्री नीतीश कुमार श्रद्धांजलि अर्पित

बर्दाश्त नहीं करेंगे और सरकार की ईंट से ईंट बजा देंगे।

झारखंड में युवाओं के अधिकारों का हनन किया जा रहा है : रितेश



भाजयुमो जिलाध्यक्ष रितेश चौबे व अन्य

खबर मन्त्र संवाददाता
गढ़वा। भाजयुमो जिलाध्यक्ष रितेश चौबे ने हेमंत सरकार का कड़ा विरोध करते हुए कहा कि हेमंत सरकार ने झारखंड के युवाओं के भविष्य को दूसरे राज्यों के हाथों बेचने का काम किया है। नगर विकास एवं आवास विभाग में सहायक नगर निवेशक के बहाली में 28 लोग को नियुक्ति पत्र दिया गया। जिसमें 17 लोग दूसरे राज्यों से आने वाले हैं। आखिर किस नियमावली के तहत इतने बड़े पैमाने पर दूसरे राज्यों के लोगों को नौकरी दिया गया। उन्होंने कहा कि गढ़वा सहित पूरे झारखंड के युवा पढ़ लिखकर नौकरी के लिए टोंकर खाने को मजबूर हैं, लेकिन झामुमो सरकार ने असम, हरियाणा, बिहार, तेलंगाना, दिल्ली, मध्य प्रदेश, उत्तर प्रदेश, पश्चिम बंगाल के लोगों को नौकरी देने का काम किया है। उन्होंने कहा कि युवाओं के अधिकारों के साथ बंदबांट हुआ है। झारखंड में युवाओं के अधिकारों का हनन किया जा रहा है। अभी कुछ दिन पहले पीजीटी भर्ती परीक्षा में खुलेआम धांधली

खबर एक नजर में

अग्रवाल परिवार ने किया भोजन वितरण



वितरण करते लोग

गढ़वा। अग्रवाल परिवार के तत्वावधान में लगातार 45वें सप्ताह शहर के रंका मोड़ स्थित संकट मोचन के समीप जरूरत मंदों के बीच भोजन का वितरण किया गया। मौके पर चन्द्र प्रकाश अग्रवाल ने कहा कि अग्रवाल परिवार हमेशा जरूरतमंदों और दीन हिनों की सेवा

मृतक के परिजनों से मिले सोशल इनोवेशन ग्रुप के संस्थापक अध्यक्ष

केतार। सामाजिक संस्था सोशल इनोवेशन ग्रुप के संस्थापक अध्यक्ष अनुपम राज सिंह ने पूरे टीम के साथ प्रखंड अंतर्गत परती कुशवानी निवासी स्व. देवेन्द्र चेतो के घर पर पहुंचे। जो बैंगलोर में कार्यरत थे उनकी कुछ दिन पहले सौदा स्थिति में मृत्यु हो गयी थी। ग्रुप के सदस्य मृतक की पत्नी और उनके अभिभावक से मिले। उन्होंने उनके परिवार से वादा किया कि उनकी एकलौती बच्ची जो अभी डेढ़ वर्ष की है उसका पालन-पोषण, पठन पाठन से लेकर उसकी शादी तक का हर खर्च हमारी संस्था सोशल इनोवेशन ग्रुप वहन करेगी। प्रेस वार्ता के शुुरुआत में ही उन्होंने यह स्पष्ट कर दिया कि हमारी संस्था किसी भी राजनीतिक दल या राजनीतिक व्यक्ति का ना तो समर्थन करता है और ना ही विरोध करती है।

पेज एक का शेष

यह बदलावों का ...
बदलाव के साथ अवसरों का दशक : पीएम मोदी ने कहा कि यह दशक बदलावों का है, तकनीकी और भू-राजनीतिक के साथ-साथ अवसरों का भी है। भारत को इन अवसरों का लाभ उठाना चाहिए। अपनी नीतियों को अंतरराष्ट्रीय निवेश के अनुकूल बनाना चाहिए। यह भारत को एक विकसित राष्ट्र बनाने की दिशा में प्रगति की सीढ़ी है। बैठक में विकसित भारत@ 2047 पर विजन डॉक्यूमेंट पर भी चर्चा हुई। विकसित भारत के लक्ष्य को प्राप्त करने में राज्यों की भूमिका पर भी विस्तृत विचार-विमर्श किया गया।
राज्यों का सचारावह जरूरी : 2047 तक विकसित भारत के सपने को साकार करने के लिए केंद्र और राज्य सरकारों के बीच सहयोगात्मक दृष्टिकोण की आवश्यकता होगी। इस सपने के लिए रोडमैप बनाने और केंद्र और राज्यों के बीच टीम इंडिया के रूप में टीम वर्क को बढ़ावा देने के लिए 9वीं गोलार्ध काउंसिल की बैठक आयोजित की गयी। बैठक में मुख्य सचिवों के तीसरे राष्ट्रीय सम्मेलन की सिफारिशों पर भी विचार किया गया। इसका मुख्य उद्देश्य भारत को एक विकसित राष्ट्र बनाना है। केंद्र और राज्य सरकारों के बीच सहभागितापूर्ण शासन और सहयोग को बढ़ावा देना, सरकारी हस्तक्षेपों के वितरण तंत्र को मजबूत करके ग्रामीण और शहरी लोगों के जीवन की गुणवत्ता को बढ़ाना है।

मनु भाकर ने ...

वहीं संदीप सिंह और इलावेनिल वलारिवन की जोड़ी 12वें स्थान पर रही। 10 मीटर एयर पिस्टल में सरबजोत सिंह अंतिम स्थान से मामूली अंतर से चूक गये। सरबजोत (9वां स्थान) और जर्मन निशानेबाज दोनों समान अंक (577) पर बराबरी पर थे। इसके अलावा अर्जुन सिंह चीमा (18वें स्थान) पुरुष पिस्टल राउंड से बाहर हो गये।
भाजपा सीएम परिषद...
बैठक में मध्य प्रदेश, उत्तराखंड, अरुणाचल प्रदेश, गोवा, हरियाणा, मणिपुर और छत्तीसगढ़ के मुख्यमंत्री भी मौजूद थे।
लोकसभा चुनाव के बाद पहली बैठक : लोकसभा चुनाव के बाद यह पहली बैठक है। यह बैठक केंद्रीय बजट प्रस्तुत किये जाने के बाद हो रही है, जिसमें विपक्ष ने सरकार पर विचार और आंध्र प्रदेश को छोड़कर अन्य राज्यों की अनदेखी करने का आरोप लगाया है। लोकसभा चुनाव में भाजपा का प्रदर्शन निराशाजनक रहा और पार्टी ने लोकसभा में अपना बहुमत खो दिया। हालांकि, पार्टी नेताओं ने कहा कि बैठक में चर्चा के केंद्र में शासन संबंधी मुद्दे थे। ऐसी पिछली बैठक फरवरी में हुई थी।

हेमंत भी नहीं ...

हालांकि इंडिया ब्लॉक का हिस्सा होने के बावजूद पश्चिम बंगाल की सीएम ममता बनर्जी बैठक में पहुंची थीं, पर बोलने का पूरा मौका नहीं देने का हवाला देते हुए बैठक को बीच में ही छोड़कर निकल गयी।
बहिष्कार का कारण : वहीं भाकपा के महासचिव डी राजा ने कहा कि केंद्र की हरकतों के कारण इंडिया गठबंधन के मुख्यमंत्रियों ने नीति आयोग की बैठक से बनावी। उन्होंने आरोप लगाया कि केंद्र सरकार ने करों और धन का उचित बंटवारा नहीं किया है।
झारखंड में 11 ...
झारखंड में पार्टी को किया जा रहा मजबूत : इस मौके पर बिहार सरकार में मंत्री श्रवण कुमार ने कहा कि झारखंड में जेडीयू पूरी मजबूती से चुनाव लड़ेगा, इसके लिए उन्होंने पूरी तैयारी कर ली है। उन्होंने कहा कि फिलहाल वे लोग गठबंधन में हैं और झारखंड में भी उसी तरह का गठबंधन रहेगा। उन्होंने कहा कि गठबंधन के अनुसार उन्हें जिन सीटों पर चुनाव लड़ने के लिए कहा जाएगा वे उन सीटों पर लड़ने लिए तैयार हैं। उन्होंने कहा कि झारखंड के बारे में सीएम नीतीश कुमार से काफी विस्तार से बातचीत हुई है।

झारखंड में फिर सूखे...

धान के अलावा मक्का, दलहन, तिलहन और मोटे अनाज सहित अन्य खरीफ फसलों की स्थिति भी अलग नहीं है। खरीफ फसलों की बुवाई 26 जुलाई तक 28.27 लाख हेक्टेयर के लक्ष्य के मुकाबले सिर्फ 5.59 लाख हेक्टेयर में हुई है। यानी कृषि योग्य भूमि का सिर्फ 19.77 प्रतिशत हिस्सा ही बोया गया है।
झारखंड में बारिश की कमी से चिंतित मुख्यमंत्री ने 19 जुलाई को अधिकारियों को कृषि पर इसके प्रभाव पर एक रिपोर्ट तैयार करने का निर्देश दिया था। ताकि सहायता के लिए इसे केंद्र के समक्ष रखा जा सके। कृषि विशेषज्ञों के अनुसार धान की आदर्श बुवाई अवधि एक जुलाई से 20 जुलाई या अधिकतम 30 जुलाई (स्थानों के अनुसार) है। बीएयू, रांची के अनुसंधान निदेशक पीके सिंह ने बताया, 'बारिश के रझान बदल रहे हैं और साथ ही बुवाई का पैटर्न भी बदल रहा है। हमें आउट से दस दिन और इंतजार करना चाहिए। वहीं कृषि विभाग के अनुसार 'हमें किसी निष्कर्ष पर पहुंचने के लिए 15 अगस्त तक इंतजार करना होगा। यहां के किसान अगस्त के मध्य तक धान की बुवाई करते हैं।

नोटिस	
रिभाकेसन केस नं. - 01/ 2022	
बावत टाईटल सुट नं. - 60/ 2009	
निरज तिवारी व अन्य	वादीगण
उषा तिवारी व अन्य	प्रतिवादीगण
1. उषा तिवारी पति कन्हई तिवारी, 2. अवधेश तिवारी, 3. संजीव तिवारी, 4. रूपेश तिवारी तीनों पिता स्व कन्हई तिवारी, 5. सुर्यदेव तिवारी पिता रामाधार तिवारी, 6. राजेश्वर तिवारी, 7. रामजनम तिवारी, 8. लालमूनी तिवारी तीनों पिता स्व भागीरथ तिवारी, 9. सतेन्द्र तिवारी, 10. निर्मला तिवारी दोनों पिता स्व ईश्वर दयाल तिवारी, 11. फुलमती कुंवर पति स्व ईश्वर दयाल तिवारी, सभी निवासी ग्राम-कुटुम, थाना - विश्रामपुर, जिला- पलामू।	
12. उषा कुंवर पति स्व धर्मराज तिवारी, निवासी - ग्राम तिवारी महलतिया, पो. - तिलदाग, थाना - गढ़वा, जिला- गढ़वा।	
13. शांति देवी पति मुरली पांडेय ग्राम - कुनरहे, पो.-बरडिहा, थाना - सुझिआंव, जिला- गढ़वा।	
14. कुसुम कुंवर पति स्व क्षिपन पांडेय, ग्राम- कंसी टण्डवा, पो- नुर, थाना - नवीनगर, जिला- औरंगाबाद, बिहार।	
15. ललिता देवी पति ध्रुव शंकर पांडेय, ग्राम- कन्दरहे, थाना- बरडीहा, थाना- मझिआंव, जिला- गढ़वा।	
16. सरोिता देवी पति कमलेश कुमार तिवारी, ग्राम- बड़कामांव, पो- रजवाडीह, थाना- मेदिनीनगर, जिला- पलामू।	
17. पुष्पा देवी पति अजय तिवारी, ग्राम - रेडमा, पो. - रेडमा, थाना - डालतनगंज, जिला- पलामू।	
बजरिये इस नोटिस द्वारा आपको सूचित किया जाता है कि आपलोगों के विरुद्ध टाईटल सुट नं.- 60/ 2009 दाखिल किया गया था जो व्यक्तिगत के कारण दिनांक 15-02-22 को खारिज किया गया था, जिसे पुनर्जीवित करने हेतु यह वाद दाखिल किया गया है। इस वाद में आपके विरुद्ध नोटिस जारी किया गया है परंतु आप उपस्थित नहीं हुए।	
अतः आपको सूचित किया जाता है कि आप तारीख 14-8-24 को स्वयं या अधिवक्ता द्वारा हाजीर होकर अदालत की कार्यवाई में अपना पक्ष रखें अन्यथा वाद कार्यवाई एक पक्षीय कर दी जाएगी।	
इसे सख्त ताकिक जानें।	
आज दिनांक 2-7-24 को मेरे हस्ताक्षर एवं मेरे न्यायालय की मुहर से आम इस्तेहार जारी।	
सिविल जज जूनियर डिवीजन नं.-1 पलामू, डालतनगंज।	



स्पीड
न्यूज

डोडा हमले में शामिल 3 आतंकीयों के स्केच जारी



डोडा। जम्मू-कश्मीर के डोडा में हाल ही में हुए आतंकी हमले में शामिल तीन सन्दिग्ध आतंकीयों के स्केच पुलिस ने जारी किए हैं। माना जा रहा है कि यह तीनों आतंकी डोडा और देसा के ऊपरी इलाकों में सक्रिय हैं। उनके बारे में सूचना देने पर 5 लाख रुपये का इनाम रखा गया है। सूचना देने वाले व्यक्ति की पहचान गोपनीय रखी जाएगी। जम्मू-कश्मीर पुलिस के मुताबिक ये लोग देसा के उरार बागी इलाके में हाल ही में हुए हमलों में शामिल थे। जनता से उनके ठिकाने या मूवमेंट के बारे में कोई भी जानकारी देने के लिए आगे आने का आग्रह किया है।

प्रधानमंत्री आज 11 बजे करेंगे 'मन की बात'

नयी दिल्ली। प्रधानमंत्री नरेंद्र मोदी रविवार को सुबह 11 बजे आकाशवाणी पर प्रसारित मासिक कार्यक्रम मन की बात को संबोधित करेंगे। मन की बात का यह 112वां संस्करण होगा। प्रधानमंत्री ने लगातार तीसरी बार लोकसभा चुनाव जीतने के बाद पिछले माह पुनः मन की बात को शुरू किया। कार्यक्रम का प्रसारण आकाशवाणी और दूरदर्शन के पूरे नेटवर्क, आकाशवाणी समाचार वेबसाइट और न्यूजऑनएयर मोबाइल ऐप पर किया जाएगा।

नवी मुंबई में चार मंजिला भवन गिरा, तीन की मौत

मुंबई। नवी मुंबई के बेलापुर इलाके में शनिवार सुबह चार मंजिला एक इमारत ढहने से तीन लोगों की मौत हो गई और दो लोग घायल हो गए। दोनों घायलों का इलाज वाशी के एनएमएससी अस्पताल में हो रहा है। नगर निगम के आयुक्त फैलाश शिंदे ने बताया कि शनिवार को सुबह नवी मुंबई में चार मंजिला इमारत ढह गई थी। इस इमारत के गिरने से पहले इमारत में कंपन हुआ था, जिससे इमारत में रहने वाले 52 लोग भाग कर निकल गए थे। इनमें 13 बच्चे भी हैं।

अनंतनाग में खाई में गिरी कार, आठ मरे

अनंतनाग। जम्मू-कश्मीर के अनंतनाग जिले में शनिवार को एक तेज रफ्तार मारुति स्विफ्ट कार सड़क से फिसलकर खाई में पथरों पर जा गिरी। इस हादसे में एक ही परिवार के आठ लोगों की मौत हो गई। कोकरनाग के एसडीएम ने कहा कि पुलिसकर्मी रिश्तेदार अहमद पत्नी, एक अन्य रिश्तेदार महिला और पांच बच्चों के साथ कार से किरतवाड़ से मांडवा अपने घर वापस आ रहे थे, जहां उनकी तेजाती थी। उसी दौरान रास्ते में यह हादसा हो गया।

इराक में तुर्की का हमला

कुर्दिश के 25 ठिकाने नष्ट आकार। तुर्की सेना ने उत्तरी इराक में हवाई हमले करके प्रतिबंधित कुर्दिस्तान वर्कर्स पार्टी (पीकेके) के 25 ठिकानों को नष्ट कर दिया है। तुर्की के रक्षा मंत्रालय ने शनिवार को यह जानकारी दी। मंत्रालय ने कहा कि हवाई हमलों का उद्देश्य तुर्की सुरक्षा बलों के खिलाफ हमलों को विफल करना और देश की सीमा सुरक्षा सुनिश्चित करना है।

फर्जी कॉल सेंटर का मंडाफोड़, 43 गिरफ्तार

गुरुग्राम। सीबीआइ ने डीएलएफ साइबर सिटी क्षेत्र में छाप मारकर फर्जी कॉल सेंटर का मंडाफोड़ कर 43 साइबर टगों को गिरफ्तार किया है। आरोप है कि ये लोग विदेशियों को उनके कंप्यूटर में आगी समस्या के समाधान की बात कहकर उनसे निजी जानकारी हासिल करते थे, फिर उनके साथ टगों की वारदात को अंजाम देते थे। एजेंसी को विदेशियों को धोखा देने के उद्देश्य से लाइव कॉल पर कई एजेंट मिले।

अरबपतियों पर टैक्स लगाने को जी20 देशों के वित्त मंत्री सहमत

एजेंसी

रियो डि जिनेरियो। दुनिया के शीर्ष विकसित और विकासशील देशों के वित्त मंत्री अरबपतियों पर प्रभावी ढंग से कर लगाने के प्रस्ताव पर शुक्रवार को सहमत हुए। एक संयुक्त मंत्रिस्तरीय घोषणापत्र में यह जानकारी दी गई है। रियो डि जिनेरियो में जी20 देशों के वित्त मंत्रियों की दो दिवसीय बैठक के बाद जारी घोषणापत्र में कहा गया है कि टैक्स संप्रभुता के प्रति पूर्ण सम्मान के साथ, हम सहयोगात्मक रूप से यह सुनिश्चित करने का प्रयास करेंगे कि अरबपतियों पर प्रभावी रूप से कर लगाया जाए।

ब्राजील ने रियो डि जिनेरियो में 18-19 नवंबर को प्रस्तावित जी20 शिखर सम्मेलन से पहले अरबपतियों पर न्यूनतम दो फीसदी संपत्ति कर लगाने का प्रस्ताव रखा है। इस प्रस्ताव पर सहमति कायम करना समूह के अध्यक्ष के रूप में उसकी सर्वोच्च प्राथमिकता है। हालांकि, घोषणापत्र में विशिष्ट वैश्विक कर पर सहमति कायम नहीं की जा सकी, लेकिन ब्राजील के वित्त मंत्री फर्नांडो हद्दाद ने इसे महत्वपूर्ण कदम करार दिया। उन्होंने संवाददाताओं से बातचीत में कहा कि हम इस तरह के नतीजे को लेकर हमेशा आशावादी थे, लेकिन यह वास्तव में हमारी शुरूआती उम्मीदों से कहीं अधिक है। अरबपतियों पर कर लगाने के ब्राजील के प्रस्ताव का जहां फ्रांस, स्पेन और दक्षिण अफ्रीका ने समर्थन किया है, वहीं अमेरिका इसके खिलाफ है।

18-19 नवंबर को प्रस्तावित जी20 शिखर सम्मेलन से पहले अरबपतियों पर न्यूनतम दो फीसदी संपत्ति कर लगाने का रखा प्रस्ताव 3,000 अरबपतियों से हर साल 200 से 250 अरब डॉलर जुटाये जा सकेंगे टैक्स लगाने के प्रस्ताव का फ्रांस, स्पेन और द अफ्रीका ने समर्थन किया है और अमेरिका इसके खिलाफ

अमेरिका की वित्त मंत्री जेनेट येलेन ने संवाददाताओं से कहा कि कर नीति को वैश्विक स्तर पर समन्वित करना बहुत कठिन है। हमें इस संबंध में किसी वैश्विक समझौते पर बातचीत करने की कोई जरूरत नहीं दिखती और वास्तव में हमें यह वांछनीय भी नहीं लगता। ब्राजील द्वारा नियुक्त फ्रांसीसी



येलेन ने संवाददाताओं से कहा कि कर नीति को वैश्विक स्तर पर समन्वित करना बहुत कठिन है। हमें इस संबंध में किसी वैश्विक समझौते पर बातचीत करने की कोई जरूरत नहीं दिखती और वास्तव में हमें यह वांछनीय भी नहीं लगता। ब्राजील द्वारा नियुक्त फ्रांसीसी

अर्थशास्त्री गेब्रियल जुकमैन की एक रिपोर्ट के मुताबिक, मौजूदा समय में अरबपति अपनी संपत्ति का 0.3% हिस्सा कर के रूप में चुकाते हैं। रिपोर्ट में कहा गया है कि दो फीसदी संपत्ति कर लगाने से वैश्विक स्तर पर लगभग 3,000 अरबपतियों से हर साल 200 अरब

डॉलर से 250 अरब डॉलर जुटाए जा सकेंगे। रिपोर्ट के अनुसार, इस धनराशि का इस्तेमाल शिक्षा और स्वास्थ्य देखभाल जैसी सार्वजनिक सेवाओं के साथ-साथ जलवायु परिवर्तन के खिलाफ लड़ाई के लिए भी किया जा सकता है।

नक्सली प्रदीप सिंह चेरों के खिलाफ आरोप पत्र दाखिल

एजेंसी

नयी दिल्ली। एनआइए ने झारखंड में नक्सली की गिरफ्तारी और हथियार बरामदगी मामले में शनिवार को एक और आरोपी के खिलाफ आरोप पत्र दाखिल किया। झारखंड निवासी प्रदीप सिंह चेरों इस मामले में आरोपित होने वाले 23वें आरोपित हैं। एनआइए द्वारा जून 2022 में जांच अपने हाथ में लेने और अगस्त 2023 और जुलाई 2024 के बीच पांच पूरक आरोप पत्र दायर करने से पहले झारखंड पुलिस ने मूल रूप से नौ व्यक्तियों के खिलाफ आरोप पत्र दायर किया था। एनआइए ने शनिवार को यह जानकारी दी। एनआइए की जांच से इस मामले में विभिन्न माओवादी सशस्त्र काउंटों और जमीनी समर्थकों की संलिप्तता का पता चला है। शीर्ष कमांडर प्रशांत बोस की गिरफ्तारी का बदला लेने के लिए झारखंड में सुरक्षा बलों पर हमला करने के

लोहरदगा में हथियार बरामदगी मामले में एनआइए ने एक और चार्जशीट दाखिल किया

लिए विभिन्न धाराओं के तहत चेरों के खिलाफ आरोप पत्र दायर किया गया है। एनआइए के मुताबिक यह हमला फरवरी 2023 में झारखंड के लोहरदगा में हुआ था। उस समय क्षेत्रीय कमांडर रवींद्र गंडू के नेतृत्व में बड़ी संख्या में सीपीआई (माओवादी) कैडर सुरक्षा बलों पर हमले की साजिश रचने के लिए लोहरदगा के बुलबुल के वन क्षेत्र में इकट्ठा हुए थे। गंडू के साथ सीपीआई (माओवादी) के सक्रिय कैडर बलराम उरांव और मुनेश्वर गंडू के साथ 45 से 60 अन्य लोग शामिल हुए। इस दौरान जब राज्य पुलिस और सीआरपीएफ के साथ सुरक्षा बलों ने संयुक्त तलाशी अभियान शुरू किया तो उस दौरान उन पर माओवादियों ने हमला किया था। इसके बाद चलाए गए तलाशी अभियान में भारी मात्रा में हथियार और गोला-बारूद बरामद हुआ था।

हॉलीवुड में काम करना चाहती है तृप्ति डिमरी



मुंबई। बॉलीवुड अभिनेत्री तृप्ति डिमरी हॉलीवुड फिल्मों में काम करना चाहती हैं। डिमरी इन दिनों फिल्म बैट न्यूज को लेकर चर्चा में बनी हुई हैं। इससे पहले से तृप्ति डिमरी फिल्म एनिमल की सफलता का लुत्फ उठा रही थीं, जिसके जरिए उन्हें नेशनल क्रश का टैग भी मिला। डिमरी ने अब हॉलीवुड फिल्मों में जाने की इच्छा जताई है। चर्चा है कि तृप्ति पश्चिमी फिल्म उद्योगों में उनका प्रतिनिधित्व करने के लिए एक एजेंट की तलाश कर रही हैं और वह किसी फिल्म में एक छोटा सा हिस्सा लेने के लिए भी तैयार हैं, जो उनके करियर को आगे बढ़ाने में मदद करेगा।

सुदर्शन का फाइनल ट्रायल शुरू

एजेंसी

नयी दिल्ली। भारत को रूस से दो एस-400 एयर डिफेंस मिसाइल सिस्टम (सुदर्शन) 2026 में मिलेंगे। वायु सेना ने अब तक मिले तीन सिस्टम की क्षमताओं का ट्रायल शुरू कर दिया है। वास्तविक नियंत्रण रेखा के पार चीनी सेना ने बड़े पैमाने पर वायु रक्षा प्रणालियों की तैनाती की गई है, जिसके जवाब में भारत ने भी दो एस-400 स्क्वाड्रन को पूर्वी और उत्तरी सीमा पर तैनात किया है। तीसरी स्क्वाड्रन को पंजाब में इस तरह से तैनात किया गया है, ताकि पाकिस्तान की सीमा के साथ-साथ उत्तरी और पश्चिमी क्षेत्रों को भी कवर किया जा सके। यूक्रेन से युद्ध के बीच रूस अब तक भारत को 3 एस-400 एयर डिफेंस मिसाइल सिस्टम की आपूर्ति कर चुका है, जबकि दो सिस्टम अभी मिलने हैं। चौथी प्रणाली मार्च 2026 में और

एस-400 ने दुश्मन के 80 फीसदी लड़ाकू विमानों को मार गिराया

रूस से तीन मिले और दो और 2026 में मिलेंगे भारत ने दो एस-400 स्क्वाड्रन को पूर्वी-उत्तरी सीमा पर किया तैनात और तीसरा पंजाब में



अक्टूबर में चीन की सीमा से लगे उत्तर पूर्व क्षेत्र में आकाश पूर्वी

अभ्यास किया, जिसमें सतह से हवा में मार करने वाली लंबी दूरी के रूसी एस-400 को भी शामिल किया गया था। इसके बाद अभी हाल ही में एक हवाई अभ्यास के दौरान एस-400 सिस्टम ने 'दुश्मन' के 80 फीसदी लड़ाकू विमानों को मार गिराया। रूस में बने इस भारतीय एयर डिफेंस मिसाइल सिस्टम ने अन्य टारगेट को पीछे हटने के लिए मजबूर कर दिया, जिससे उनके मिशन रद्द हो गए। इन दोनों मेगा हवाई अभ्यासों में सुखोई-30 एमकेआई, राफेल, स्वदेशी लड़ाकू विमान तेजस और अटैक हेलीकॉप्टर एलसीएच प्रचंड के साथ-साथ जमीनी सैनिक भी शामिल थे। वायु सेना ने हाल ही में एयर डिफेंस मिसाइल सिस्टम की क्षमताओं का आकलन करने के लिए एक थिएटर में अभ्यास किया, जहां लंबी दूरी की एस-400 के एक स्क्वाड्रन को तैनात किया था।

इस अभ्यास के दौरान असली लड़ाकू विमान उड़ान भर रहे थे, जिसे सुदर्शन ने नकली कार्टवाइ में लॉक ऑन और टारगेट करके दुश्मन के 80 फीसदी लड़ाकू विमानों को मार गिराने की क्षमता दिखाई। इसके बाद अन्य बचे विमानों ने अपने मिशन को रद्द कर दिया, जिन्हें भारतीय क्षेत्र के भीतर अपने लक्ष्यों पर हमला करना था। चीन और पाक के खतरे को देखते हुए भारत को एयर डिफेंस सिस्टम एस-400 की बहुत जरूरत थी। भारत ने रूस के साथ पांच एयर डिफेंस सिस्टम एस-400 खरीदने के लिए 35 हजार करोड़ रुपये में सौदा किया था, जिसे रूस और भारत के रक्षा मंत्रियों ने 06 दिसंबर, 2021 को अंतिम रूप दिया था। वायु सेना ने हाल के वर्षों में रक्षा क्षमताओं में काफी सुधार किया है।

अगस्त में यूक्रेन जायेंगे प्रधानमंत्री

एजेंसी

नयी दिल्ली। प्रधानमंत्री नरेंद्र मोदी कीव (यूक्रेन) जाने वाले हैं। सूत्रों ने बताया कि पीएम मोदी अगस्त में कीव की यात्रा करेंगे। रूस से जंग के बीच पीएम मोदी का यह यूक्रेन का पहला दौरा होगा। जुलाई में दोनों देशों के बीच उच्च स्तरीय वार्ता हुई, जिसमें एस जयशंकर और यूक्रेन के विदेश मंत्री दिमित्रो कुलेबा और राष्ट्रीय सुरक्षा सलाहकार अजीत डोभाल और यूक्रेन के आंद्रेई यरमाक ने फोन पर बातचीत की थी। विदेश मंत्री एस जयशंकर ने एक्स पर दोनों देशों के बीच द्विपक्षीय संबंधों को आगे बढ़ाने की बात कही थी। प्रधानमंत्री नरेंद्र मोदी ने जून में इटली में जी-7 शिखर सम्मेलन के दौरान यूक्रेन के राष्ट्रपति वोलोडिमिर जेलेंस्की से मुलाकात की थी। राष्ट्रपति वोलोडिमिर

रूस से जंग के बीच मोदी का यूक्रेन का पहला दौरा होगा मोदी ने मास्को में कहा था, युद्ध किसी समस्या का नहीं है, बातचीत से निकलेगा हल



अपनी दो दिवसीय मास्को यात्रा के दौरान कहा था कि युद्ध के मैदान में किसी समस्या का समाधान नहीं है। बातचीत और कूटनीति ही आगे बढ़ने का रास्ता है। पीएम मोदी ने यह भी कहा था कि भारत ने हमेशा क्षेत्रीय अखंडता और संप्रभुता समेत संयुक्त राष्ट्र चार्टर का सम्मान करने की अपील की है।

नीति आयोग की बैठक में माइक्रोफोन बंद का

ममता का दावा धामक नयी दिल्ली। नीति आयोग की राजधानी में शनिवार को हुई बैठक में पश्चिम बंगाल की मुख्यमंत्री ममता बनर्जी का माइक्रोफोन को बंद किए जाने के दावे को केंद्र सरकार के अधिकारियों ने धामक बताया है। उनका कहना है कि सुश्री बनर्जी को राज्य सरकार के अनुरोध पर उनके क्रम से पहले बोलने का मौका दिया गया और उनका समय पूरा होने की घंटी तक नहीं बजायी गयी। अधिकारियों का कहना है, वहां की घड़ी दर्शाती है कि उनका (सुश्री बनर्जी का) बोलने का समय पूरा हो गया था। समय पूरा होने की घंटी भी नहीं बजायी गयी थी।



नीति आयोग 9वीं गर्वनिंग काउंसिल की बैठक में पश्चिम बंगाल की मुख्यमंत्री ममता बनर्जी और उत्तर प्रदेश के मुख्यमंत्री योगी आदित्यनाथ व उत्तराखंड के सीएम पुष्कर सिंह धामी।

लाओस ने जारी किया रामलला पर डाक टिकट

एजेंसी

वियनतिएन। दक्षिण पूर्वी एशिया के देश लाओस ने भारत के साथ अपने सभ्यतागत जुड़ाव को प्रदर्शित करते हुए विश्व का पहला ऐसा डाक टिकट जारी किया है जिसमें अयोध्या में श्री राम जन्मभूमि मंदिर में विराजित रामलला की प्रतिमा दर्शाई गई है। लाओ पीडीआर की राजधानी वियनतिएन में विदेश मंत्री डॉ. एस. जयशंकर और लाओ पीडीआर के उप प्रधानमंत्री और विदेश मंत्री सेलुमक्से कोमासिथ ने ये विशेष स्मारक डाक टिकट जारी किये। डॉ. जयशंकर आसियान-भारत मंत्रिस्तरीय सम्मेलन, पूर्वी एशिया शिखर सम्मेलन के विदेश मंत्रियों की बैठक और आसियान क्षेत्रीय मंत्रों की बैठक के लिए वियनतिएन की यात्रा पर हैं। लाओ पीडीआर और भारत के बीच गहरे सभ्यतागत

लाओस की प्राचीन राजधानी लुआंग में भगवान बुद्ध और भगवान राम को दर्शाया गया दुनिया का पहला डाक टिकट है, जिसमें अयोध्या के श्री रामलला को दी गयी जगह

जुड़ाव को दर्शाने वाले दो टिकटों के इस स्टॉप सेट में लाओस की प्राचीन राजधानी लुआंग प्रवांग शहर के भगवान बुद्ध और भगवान राम की पवित्र राजधानी अयोध्या के भगवान श्री राम को दर्शाया गया है। बौद्ध धर्म के संबंधों ने सहस्राब्दियों से भारत और लाओ पीडीआर को एक साथ बांध रखा है। रामायण के लाओ संस्करण को रामकियेन या फ्रा लॉक फ्रा राम की कहानी कहा जाता है। यह भारत की तरह लाओस में भी पूजनीय है, और शुभ अवसरों पर इसका प्रदर्शन किया जाता है। इसलिए स्टॉप सेट का शीर्षक



हलाओ पीडीआर और भारत की साझा सांस्कृतिक विरासत का डाक टिकट दुनिया का पहला टिकट है जिसमें अयोध्या के श्री रामलला को दर्शाया गया है।

है कि भगवान श्री राम पर लाओ पीडीआर द्वारा बनाया गया डाक टिकट दुनिया का पहला टिकट है जिसमें अयोध्या के श्री रामलला को दर्शाया गया है।

संयुक्त राष्ट्र मुख्यालय में पहली बार मोरारी बापू करेंगे रामकथा

वॉशिंगटन। आध्यात्मिक गुरु मोरारी बापू रामचरितमानस की प्रासंगिकता का प्रसार करने के लिए न्यूयॉर्क में संयुक्त राष्ट्र मुख्यालय में पहली बार रामकथा करेंगे। पिछले 65 वर्षों से अधिक समय से रामकथा का पाठ कर रहे मोरारी बापू ने कहा कि रामचरितमानस धार्मिक एवं सांस्कृतिक सीमाओं से परे एक वैश्विक संदेश देता है। उन्होंने कहा कि यह सत्य, प्रेम और करुणा जैसे सार्वभौमिक मूल्यों की बात करता है जिनकी आज की दुनिया में जरूरत है। उन्होंने कहा कि संयुक्त राष्ट्र में रामकथा का आयोजन एक दैवीय कृपा है और यह वैश्विक सद्भाव की दिशा में एक कदम है। यह पहली बार है जब न्यूयॉर्क स्थित संयुक्त राष्ट्र मुख्यालय में रामकथा का आयोजन होगा। मोरारी बापू ने इस आयोजन को सपना सच होने जैसा बताया।

वर्मा प्रेस प्रां लो रॉची

Verma's Today

मुख्यला की निम्न पुस्तकों सर्वत्र उपलब्ध हैं—

Class - X	Class - IX
Hindi ₹ 140	Hindi ₹ 140
English ₹ 140	English ₹ 140
Mathematics ₹ 140	Mathematics ₹ 140
Science ₹ 140	Science ₹ 140
Social Science ₹ 140	Social Science ₹ 140
Sanskrit ₹ 120	Sanskrit ₹ 120
Hindi - B ₹ 140	Hindi - B ₹ 80
Hindi Vyakaran-II ₹ 120	Hindi Vyakaran-II ₹ 120
English Grammar II ₹ 120	English Grammar II ₹ 120
Sanskrit Vyakaran-II ₹ 100	Sanskrit Vyakaran-II ₹ 100
Hindi Practical ₹ 55	Hindi Practical ₹ 55
English Practical ₹ 55	English Practical ₹ 55
Maths Practical ₹ 65	Maths Practical ₹ 55
Science Practical ₹ 65	Science Practical ₹ 70
S. Science Practical ₹ 65	S. Science Practical ₹ 65
Sanskrit Practical ₹ 55	Sanskrit Practical ₹ 55
Maths Practical (Combined) ₹ 90	Maths Practical (Combined) ₹ 75
Science Practical (Combined) ₹ 90	Science Practical (Combined) ₹ 75
English Medium	English Medium
Mathematics ₹ 200	Mathematics ₹ 180
Science ₹ 200	Science ₹ 200
Social Science ₹ 200	Social Science ₹ 180
Maths Practical ₹ 80	Maths Practical ₹ 80
Science Practical ₹ 80	Science Practical ₹ 80
S. Science Practical ₹ 80	S. Science Practical ₹ 80

मिलते जुलते नाम वाली नकली पुस्तकों से सावधान !